

संक्षिप्त

नाग देवता के दर्शनों के लिए उमड़े श्रद्धालु

निवाड़ी। ग्राम पंचायत चैनपुरा के गांव भांवती में तेजादशमी पर्व पर सत्यनिष्ठ, परोपकारी लोकदेवता वीर तेजाजी महाराज की जयंती पर भव्य मेले का आयोजन किया गया। जिसमें गोडला हीरालाल चौधरी ने तेजाजी के भक्तों को नाग देवता के दर्शन करवाए। लोक देवता वीर तेजाजी महाराज के विशाल मेले में आस-पास के गांवों से हजारों श्रद्धालुओं ने नाग देवता के दर्शन करने के लिए आस्था की भावना जाग्रत हुई। इस दौरान अलग-गोला पाटी द्वारा भव्य तेजा भजनों पर श्रद्धालुओं को आकर्षित किया। सुदामा जाट ने बताया कि सामाजिक लोकदेवता वीर तेजाजी महाराज की जयंती पर आयोजित मेले में श्रद्धालुओं ने नाग देवता के दर्शन करके भजनों पर जमकर नृत्य किया। इस दौरान वीर तेजाजी महाराज की बिंदीरी निकाली गई। बिंदीरी गांव के मुख्य मार्गों से होती हुई तेजाजी महाराज के स्थान पर पहुंची। जहां कई धार्मिक अनुष्ठानों का आयोजन किया गया।

जल यात्रा आज

निवाड़ी। श्री आर्य वीर कला मंडल के तत्वावधान में बुधवार को जलखूलनी एकादशी पर्व को लेकर भरकुआ तालाब पर विशाल जल यात्रा का आयोजन किया जाएगा। आयोजन समिति के शंकर घाटी, अनिल पारसर, रामू अग्रवाल, गोपाल पारीक व राजेश चौधरी गुरुजी ने बताया कि बुधवार को जलखूलनी एकादशी महोत्सव को लेकर शहर के सभी मंदिरों से बैंड बाजे के साथ भगवान के विमान भव्य शोभा यात्रा के साथ रवाना होंगे। भगवान के विमानों की भव्य शोभा यात्रा शहर के विभिन्न मार्गों से होते हुए भर कुआ तालाब पर पहुंचेंगे। शोभायात्रा का जगह-जगह पर श्रद्धालुओं द्वारा पुष्प वर्षा करके एवं आरती करके स्वागत किया जाएगा। सभी विमान भरकुआ तालाब पर पहुंचने पर विमान पंडितों के सानिध्य में विमान में विराजमान भगवान की सामूहिक महाआरती करके तालाब में विशेष सजी-धजी नौकाओं में भव्य जल यात्रा करवाई जाएगी।

विशाल भंडारे का आयोजन

मनोहरपुर। प्रतापपुरा बार्ड नंबर एक धनावाला श्री वीर तेजाजी महाराज हीरामल महाराज मंदिर में आज विशाल भंडारे का आयोजन किया गया। शाहपुरा के विधायक मनोष यादव धूप लगाकर 2500 मंत्र किए और महाराज का आशीर्वाद लिया महाराज के विकास के लिए हर संभव मदद करने के लिए आभार प्रार्थना भी दिया। भंडारे में हजारों की संख्या में पंगत प्रसादी ली गई भंडारे में मंदिर कमेटी द्वारा मंदिर की झांकी सजाई गई। सभी भक्तगण पुर हनुमान हनुमान सहज बालू राम मालीराम, शंभू दयाल मेहता राम नारायण कसाना रामधन गुर्जर जगदीश झिंझड धनालाल भड़ाना आदि उपस्थित थे। इस अवसर पर कवि कल्याण बक्स गुर्जर, टोल कर्मचारी दीपक गुर्जर, मालीराम यादव, कालू राम यादव, कम्पाउंडर शिंभू दयाल यादव आदि उपस्थित थे।

भागवत कथा का आयोजन

देवली। नर्मदेश्वर महादेव मंदिर पटेल नगर देवली में श्रीमद भागवत संगीत मय सार्वजनिक कथा का भव्य कार्यक्रम चल रहा है। जिसमें तीसरे दिन पटेल नगर में चल रही श्रीमद भागवत कथा में परम पूज्य नंदिनी जी महाराज के मुखारविंद से तृतीय दिवस की कथा में अनेक अनेक भक्तों का चरित्र श्रवण कराया गया और जिसमें आज की कथा में वामन भगवान का उत्सव मनाया गया। और सभी भक्तों ने वामन भगवान का पूजन कर आनंद प्राप्त किया।

मुआवजा दिलवाने की मांग

कोटपुतली। युवा कांग्रेस के पूर्व प्रदेश महासचिव भीम पटेल ने प्रदेश के मुख्यमंत्री भजन लाल शर्मा व कृषि मंत्री डॉ. किरोड़ी लाल मीणा को पत्र लिखकर अतिवृष्टि व भारी वर्षा से फसल के नुकसान का किसानों को मुआवजा दिलवाने की मांग की है।

तेजा दशमी का पर्व धूमधाम से मनाया

दूदू। कस्बे एवं आसपास के गांवों में वीर तेजा दशमी का पर्व धूमधाम से तेजाजी के स्थान पर पूजा अर्चना कर मनाया गया इस अवसर पर भक्तजनों द्वारा खीर पुष्प व नारियल का भोग लगाकर क्षेत्र की खुशहाली की कामना की गई शंभू चौक को तेजाजी के मंदिर पर मेले का आयोजन किया गया, तेजाजी मंदिर तक ढोल बाजे के साथ बिंदीरी निकली।

वन मंत्री संजय शर्मा ने बांध व झील का निरीक्षण कर अधिकारियों को दिए निर्देश

अलवर। वन एवं पर्यावरण राज्यमंत्री संजय शर्मा ने जयसमंद बांध व सिलीसेड झील का निरीक्षण किया। उन्होंने निरीक्षण कर अधिकारियों को बांध में जल की आवक के संबंध में आवश्यक दिशा-निर्देश दिये। निरीक्षण के जिला कलेक्टर डॉ. आर्तिका शुक्ला एवं सिंचाई विभाग के अधिकारी मौजूद रहे।

मंत्री शर्मा ने निरीक्षण के दौरान सिंचाई विभाग के अधीक्षण अभियंता को निर्देश दिये कि जयसमंद बांध में पानी की आवक वाले चैनल नटनी का बारा से जयसमंद तक के चैनल की बजट घोषणा के अनुरूप चैनल की खुदाई, लेवलिंग एवं पक्का करने के कार्य को विस्तृत डीपीआर तैयार करें। उन्होंने कहा सिलीसेड झील के ओवर फ्लो का पानी अपर कैनाल के माध्यम से जयसमंद बांध तक आता है उस



जयसमंद बांध व सिलीसेड झील का निरीक्षण कर वन मंत्री संजय शर्मा जिला कलेक्टर व अधिकारियों को निर्देशित करते हुए।

कैनाल की खुदाई व उसके चैनलाइज करने के प्रस्ताव तैयार करने के निर्देश दिए हैं। उन्होंने निर्देश दिये कि जल भराव

व प्रवाह क्षेत्र पर चेतावनी बोर्ड व सुरक्षा गार्ड आदि लगावाए। उन्होंने बखतपुरा वन चौकी में अपने प्रतिदिन के संकल्प के तहत पौधारोपण कर

पर्यावरण संरक्षण का संदेश दिया।

उन्होंने वेस्ट वीयर चैनल के तेज बहाव व आवागमन क्षेत्र पर सिविल डिफेंस के सुरक्षा गार्ड लगाने के निर्देश दिए। साथ ही उन्होंने निर्देश दिये कि पुलिस के द्वारा इस क्षेत्र की निरन्तर गश्त कर समझाइश आदि की जावे। उन्होंने चैनल को चैनलाइज करने के प्रस्ताव तैयार करने के निर्देश दिए। जिला कलेक्टर ने सभी नागरिकों से अपील की है कि जिले में लगातार हो रही बारिश के कारण नदी, नालों, जलाशयों आदि में पानी की तेज प्रवाह के साथ आवक हो रही है, अतः ऐसी जगह प्रवेश नहीं करें।

इसके अलावा वन मंत्री संजय शर्मा ने महावर धर्मशाला में महावर वैश्य नवयुवक सेवा समिति के शपथ ग्रहण समारोह में शिरकत कर कार्यकारिणी के सदस्यों को शपथ

■ नटनी का बारां से जयसमंद झील तक के चैनल की विस्तृत डीपीआर तैयार करने व सिलीसेड झील से जयसमंद तक के चैनल की खुदाई आदि कार्य के प्रस्ताव तैयार करने के निर्देश दिए हैं

दिलाई। महावर वैश्य नवयुवक सेवा समिति के नव नियुक्त अध्यक्ष कपिल गुप्ता ने आगुत्तुकों का आभार जताते हुए कहा कि सभी पदाधिकारी समाज के उत्थान, शिक्षा, संस्कार और एकता को बढ़ावा देने के लिए कार्य करेंगे।

फुलेरा में सड़कों पर भरा पानी

फुलेरा। फुलेरा कस्बे के समीप नलियासर मोड़, सांभर व नरेना रोड पर जलभराव अधिक होने पर प्रशासन ने एहतियात के तौर पर नलियासर-सांभर सड़क मार्ग पर बैरिकेट लगाकर आवागमन के लिए बंद कर दिया है। इन मार्गों पर पानी का दबाव अधिक होने और सड़क कटने का खतरा देखते हुए ये कदम उठाए गए हैं। फुलेरा क्षेत्र में लगातार बारिश से आसपास के कई गांव जलमग्न हो गए हैं। ग्रामीण क्षेत्रों में खेत-खलिहान और रास्ते पूरी तरह पानी में डूबे नजर आ रहे हैं। निचले इलाकों के घरों में भी पानी घुसने से आमजन परेशान है। स्थानीय प्रशासन ने आमजन से अपील की है कि वे बिना आवश्यकता घरों से बाहर न निकलें और नदी-नालों की ओर जाने से परहेज करें। आपात स्थिति से निपटने के लिए प्रशासन व पुलिस टीमें मुस्तैद हैं। फुलेरा से लगभग 3 किमी. दूरी पर स्थित नलियासर, यहां पर बरसती पानी अधिक होने से पूरी तरह भरकर पानी सड़क पर हिलीरों मार रहा है।

बैठक में 15 सितंबर से रामलीला मंचन करने का लिया निर्णय

पावटा। आदर्श रामलीला मंडल पावटा सत्र 2025 रामलीला मंचन को लेकर कार्यकारिणी व पदाधिकारियों के सदस्यों की बैठक का आयोजन करिष्ठ सदस्य व संरक्षक सुरेश शर्मा की अध्यक्षता में किया गया।

मंच का संचालन मोहन कुमार गौड व रामशरण बोहरा ने किया। जहां सर्वप्रथम आदर्श रामलीला मंडल पावटा द्वारा पूर्व डायरेक्टर स्व. राधेश्याम कश्यप को श्रद्धांजलि देते हुए दो मिनट का मौन धारण किया। इसके बाद आदर्श रामलीला मंडल पावटा की कार्यकारिणी द्वारा बैठक की अध्यक्षता कर रहे पंडित सुरेश शर्मा को इस्तीफा सौंपा गया।

इसके बाद सर्वसम्मति से दो साल के लिए पूर्व कार्यकारिणी को ही यथावत रखने का निर्णय लिया गया। जिसमें मण्डल संरक्षक पंडित सुरेश



रामलीला मंचन को लेकर कार्यकारिणी व पदाधिकारियों के सदस्यों की बैठक का आयोजन हुआ।

शर्मा, सुरेश नयाबासी, शंकर शर्मा, मदन योगी की उपस्थिति में योगेश शर्मा को तीसरी बार आदर्श रामलीला मंडल पावटा का अध्यक्ष घोषित किया गया।

वही विकास शर्मा व ललित शर्मा को यथावत कोषाध्यक्ष व डायरेक्टर

मोहन कुमार गौड को पद पर रखने का निर्णय लिया गया। वही बैठक में उपस्थित वरिष्ठजनों सहित कमेटी के पदाधिकारियों व सदस्यों की सहमति से 2025 का इस साल विशाल दशराह महोत्सव के तहत रामलीला मैदान में 02 अक्टूबर को बड़ी धूमधाम के साथ

■ योगेश शर्मा बने आदर्श रामलीला मंडल पावटा के तीसरी बार अध्यक्ष, दो नए उपाध्यक्षों की नियुक्ति

रामलीला का मंचन मनाने के बारे में विचार विमर्श किया गया वही दीपक भारद्वाज, नितिन शर्मा, बंटी, विनय गोयल, हिमांशु शर्मा, प्रदीप टांक, आशीष शर्मा, बिहारी सोनी, निखिल, शुभम, गुड्डू, पंकज सैन, हितेंद्र पटेल, अमित बटवाल, आयुष, सुमित मंगल, नितेश शर्मा, लक्ष्मीकांत, केशव, तनुज, पीयूष, बलराम, रावब, राहुल, सोनू, अक्षय, प्रिंस, दीपक बारी, सुभाष टोलावत सहित सभी सदस्यों को जिम्मेदारी सौंपी गई।

चतुर्थ श्रेणी कर्मी की संदिग्ध मौत को लेकर लोगो ने किया निम्स में प्रदर्शन

मानपुरा माचैड़। चंदवाजी थाना क्षेत्र में निम्स यूनिवर्सिटी में कार्यरत चतुर्थ श्रेणी कर्मी की संदिग्ध मौत हो गई थी। चतुर्थ श्रेणी कर्मचारी का शव लेब रूम में फंखे से लटका मिला था। मौके पर पहुंचे पुलिस प्रशासन ने इसे आत्महत्या बताया लेकिन परिजन

■ पीड़ित परिजनों को दो लाख नगद, एक डेयरी बुध देने का आश्वासन

ऐसे हत्या बताते हुए निष्पक्ष जांच की व मुआवजे की मांग करते हुए दूसरे दिन भी निम्स अस्पताल की इमर्जेंसी के बाहर धरने पर बैठे रहे और नारेबाजी करते हुए विरोध प्रदर्शन किया। इस दौरान चंदवाजी पुलिस का जापता भी मौके पर मौजूद रहा। बाद में देर शाम को आमेर एसडीएम निम्स प्रशासन ने लोगों से समझाइश कर मामले को शांत किया व मुक्त के परिजनों को 2 लाख रुपय की नगद सहायता राशि दी व परिवार के एक व्यक्ति को निम्स में नोकरी व जिला प्रशासन द्वारा एक डेयरी बुध देने का आश्वासन दिया जिसके बाद धरना समाप्त हुआ।

चंदवाजी थाना क्षेत्र के गांव



चंदवाजी के पास निम्स यूनिवर्सिटी में धरने पर बैठे ग्रामीण

कालवाड़ निवासी राकेश बुनकर (23) निम्स यूनिवर्सिटी में स्थित फार्मसी कॉलेज में चतुर्थ श्रेणी कर्मचारी था। वह रविवार सुबह घर से निम्स के लिए निकला था। तब तक भी वह वापस घर नहीं लौटा तो परिजनों ने उसे कई जगह तलाश किया। सोमवार सुबह परिजन निम्स यूनिवर्सिटी पहुंचे और राकेश की तलाश शुरू की। तलाश के दौरान राकेश का शव लेब में रस्सी के सहारे फंखे से लटका मिला। सूचना पर चंदवाजी पुलिस मौके पर पहुंची और घटना का जांचवा लिया। शव को फंखे से उतार कर मोचरी

में रखवाया। लेकिन परिजन व अन्य लोगो ने शव लेने से इनकार कर दिया और युवक की हत्या की आशंका जाहिर करते हुए जांच कराने की मांग की। वही पुलिस इसे आत्महत्या बता रही है। हत्या की आशंका को लेकर परिजनों व लोगो ने पुलिस प्रशासन के सामने विरोध प्रदर्शन किया व शव लेने से इनकार कर दिया।

मंगलवार को भी बड़ी संख्या में लोग निम्स अस्पताल पहुंचे और घटना की निष्पक्ष जांच करने व 25 लाख रुपय मुआवजे की मांग को लेकर धरना प्रदर्शन किया।

देवांशु, सोनम व सीमा को राष्ट्रपति पुरस्कार मिला

भरतपुर (निस)। भारत स्काउट गाइड राष्ट्रीय मुख्यालय नई दिल्ली के तत्वाधान में राष्ट्रपति पुरस्कार स्काउट गाइड रैली का आयोजन दिनांक 28 अगस्त से 01 सितम्बर तक नेशनल यूथ कॉन्फ्लेक्स गढ़पुरी में किया गया। जिसमें बी.पी. ओपन टूथ भरतपुर के देवांशु करारिया, जानोदय विद्या निकेतन उ.मा. विद्यालय भरतपुर की सोनम, सीमा, जय बजरंग उच्च माध्यमिक विद्यालय बोली सवाई माधोपुर की वीणा गौतम ने भाग लिया सहा. राज्य संगठन आयुक्त (स्काउट) गिरिराज प्रसाद गर्ग के अनुसार 31 अगस्त 2025 को भारत मंडपम् नई दिल्ली में उक्त स्काउट गाइड को राष्ट्रपति पुरस्कार से सम्मानित किया गया।

सी. ओ. स्काउट गाइड कल्पना शर्मा, दिव्या, देवेन्द्र मीणा ने अनुसार राष्ट्रीय शिविर में साहसिक गतिविधियां एवं एडवेंचर बेस गतिविधिया एस.डी.जी. प्रोजेक्ट मेसेन्जर आफ पीस, शिविर कला, प्रदर्शनी, फैशन शो, लोकनृत्य एवं लोकगीत, टेलेन्ट-शो, स्किल ओ रामा, दक्षता बैज, इत्यादि व सशक्त युवा विकासित भारत जागरूकता कार्यक्रम, स्वच्छता अभियान विभिन्न गतिविधि आयोजित हुई। सहा. राज्य संगठन आयुक्त

■ स्काउट-गाइड रैली से लौटने पर भव्य स्वागत

(स्काउट) गिरिराज प्रसाद गर्ग, सी. ओ. गाइड कल्पना शर्मा, मुरारी लाल शर्मा, वृजमोहन, मुकुट बिहारी गुप्ता, सुरेखा शर्मा, यशोदा, ज्योति शर्मा, ललित गौतम एवं स्काउट गाइड के अभिभावक द्वारा देवांशु, सोनम, सीमा का राष्ट्रपति पुरस्कार प्राप्त करने के बाद भरतपुर लौटने पर रेल्वे स्टेशन एवं मण्डल मुख्यालय भरतपुर पर भव्य स्वागत किया गया।

राजस्थान राज्य भारत स्काउट व गाइड मण्डल मुख्यालय भरतपुर के तत्वावधान में आनन्द शिक्षक प्रशिक्षण विद्यालय भरतपुर की छात्राध्यिकाओं का गाइड ग्रुप शिविर आयोजित किया जा रहा है। शिविर का अवलोकन रामवीर सिंह डागुर निदेशक शारदा शिक्षण संस्थान भरतपुर एवं उपप्रधान निजी शिक्षण संस्थान राजस्थान एवं राजेंद्र प्रसाद शर्मा जिला सचिव भरतपुर के द्वारा किया गया। उन्होंने बताया कि स्काउटिंग गाइडिंग जीवन जीने की कला है। शिविर के दौरान आपसी सहयोग, नेतृत्व प्रतिस्पर्द्धा की भावना आदि गुणों का विकास होता है।

खैरथल बचाओ के नारे लगाकर कांग्रेसजनों ने किशनगढ़ बास में रैली निकाली

किशनगढ़ बागा। खैरथल बचाओ संघर्ष समिति के बेनर तले मंगलवार को विधायक दीपचंद खैरिया, सहित कांग्रेस नेता व व्यापार महासंघ अध्यक्ष खैरथल ओम प्रकाश रोषा मुंडावर पूर्व प्रधान रोहातास चौधरी, कांग्रेस नेता अजीत यादव, गफूर खान, किशनगढ़ बास प्रधान बंदी प्रसाद सुमन के नेतृत्व में जिला बचाओ की लेकर रैली निकाली गई।

यह रैली किशनगढ़ के बांसड़ा रोड से शुरू हुई और वहां से रैली में शामिल लोग तिरंगा झंडा हाथ में भारत माता की जय और इंकलाब जिंदाबाद के नारे के साथ सड़कों पर निकले और नारे लगाए हक हमारा हक मांगते किसी भीख नहीं मांगते, जिला चोर गद्दी छोड़, भूंपेंद्र भैया होश में आओ खैरथल से मत टकरावों, आदि नारेबाजी करते हुए तोप सकिल होकर मुख्य बाजार से होते हुए सड़क तोप सकिल पर पहुंची जहां खैरथल बचाओ आंदोलन में साथ देने की अपील की गई। इस दौरान थाना प्रभारी जितेंद्र शेखावत सहित पुलिस



किशनगढ़ बास में रैली निकालकर विरोध प्रकट करते खैरथल बचाओ संघर्ष समिति के लोग।

आमजन की सुरक्षा व्यवस्था में रही। बता दें कि करीब 17 दिन से खैरथल में खैरथल तिजारा जिले का नाम व जिला मुख्यालय को बचाने के लिए खैरथल बचाओ संघर्ष समिति के बेनर तले आंदोलन किया जा रहा है। करीब 2 साल पहले विधायक दीपचंद खैरिया के प्रयासों से खैरथल को कांग्रेस सरकार में खैरथल तिजारा जिले के नाम पर सौगात मिली थी। अब

राजस्थान सरकार और अलवर सांसद के साथ केंद्रीय मंत्री भूपेंद्र यादव भुतहरि नगर जिले का नामकरण कर खैरथल का नाम और मुख्यालय को छीनना चाहते हैं।

खैरथल सहित जिले भर में चाय की थडों से नाई की दुकान तक और राजनीतिक गलियारों से घर घर व दुकान दुकान पर इन दिनों एक ही लोग बात करने में मशगूल हैं कि खैरथल

तिजारा जिला को नाम और मुख्यालय बचाने या भुतहरि नगर बसेगो, यों तो बचा भुतहरि ही जाने के साथ साथ केंद्रीय मंत्री भूपेंद्र यादव की भी लोग चर्चा कर रहे हैं। किशनगढ़ बास में है बात कर रहे हैं उस किशनगढ़ बास के राजकीय कॉलेज की जिसे 6 साल पहले भाजपा ने खोला और कांग्रेस सरकार में विधायक खैरिया उठाकर उसे खैरथल ले गए। इसके अलावा वह

सार-समाचार

विश्वकर्मा जयंती को राष्ट्रीय श्रम दिवस घोषित किये जाने की मांग



दोसा। भारतीय मजदूर संघ के पदाधिकारियों एवं कार्यकर्ताओं ने जिला मंत्री महेश कुमार शर्मा के नेतृत्व में प्रधानमंत्री के नाम कलेक्टर को ज्ञापन सौंपा। ज्ञापन में मांग की गई कि विश्वकर्मा जयंती (17 सितंबर) को राष्ट्रीय श्रम दिवस घोषित किया जाए। जयपुर विद्युत वितरण श्रमिक संघ के मीडिया प्रभारी नीरज कुमार वर्मा ने कहा कि भारत की संस्कृति और परंपरा के अनुसार श्रमिक वर्ग भगवान विश्वकर्मा को अपना आराध्य देव और प्रेरणा स्रोत मानता है। 17 सितंबर, कन्या संक्रांति के दिन, देशभर में श्रमिक वर्ग मशीनों और औजारों की पूजा करता है तथा इस पर्व को धूमधाम से श्रम दिवस के रूप में मनाता है। उन्होंने कहा कि यदि 17 सितंबर को राष्ट्रीय श्रम दिवस घोषित किया जाता है तो इससे श्रमिक जगत में शुभ संदेश जाएगा और श्रमिकों में उत्साह का संचार होगा। इस अवसर पर भारतीय मजदूर संघ के प्रदेश संभाग सह संगठन मंत्री अनूप कुमार शर्मा, जयपुर विद्युत वितरण श्रमिक संघ के वरिष्ठ उपाध्यक्ष हेमन्त कुमार त्रिवेदी, भायस के जिला उपाध्यक्ष राजेंद्र बैरवा सहित अनेक कार्यकर्ता मौजूद रहे।

सुगंध दशमी व्रत की पूजा अर्चना की



दूदू। दिगंबर जैन महावीर जिनालय में जैन समाज के द्वारा पर्वपूषण पर्व के दौरान छठे दिन पर संयम धर्म व सुगंध दशमी व्रत की पूजा अर्चना की गई। अध्यक्ष विमल कुमार छावड़ा के सानिध्य में पूजा अर्चना की गई इस दौरान महिला मंडल के मीनू काला पुष्प कला बिंदु बाकलीवाल निर्मला छावड़ा सुनीता काला एकता दोशी आशा बोहरा सारिका लुहाड़िया की टीम द्वारा भजन प्रस्तुत किया जाकर पूजा अर्चना की गई।

यादव को लोहानी ने स्वागत किया

मनोहरपुर। उदावाला के राजकीय विद्यालय में कार्यरत अध्यापक साधुराम यादव का सेवानिवृत्त समारोह विशानगढ़ में आयोजित किया गया। समारोह में अध्यापक साधुराम यादव का साथी अध्यापकों व ग्रामीणों ने माला साफा पहनाकर व स्मृति चिन्ह भेट कर सम्मान किया। विद्यालय के प्रधानाचार्य, अध्यापकों ने साधुराम यादव के कार्यकाल की सराहना की। एच के लोहानी न्यूज सर्विस व आईबीडी 786 यूट्यूब चैनल की तरफ से साधुराम यादव का भव्य स्वागत किया गया। अध्यापक साधुराम यादव के सम्मान में विचार व्यक्त करते हुए पत्रकार कैलाश शर्मा ने कहा कि उत्कृष्ट कार्य करने वाले अपनी विशिष्ट पहचान बनाते हैं, व्यक्ति कभी सेवानिवृत्त नहीं होते हैं। विद्यालय में भले ही सेवाकाल पूरा हो जाए, मगर एक शिक्षक आजीवन अपने चारों ओर ज्ञान का प्रकाश फैलाया करते हैं। वे हमेशा समाज के लोगों को एक नई दिशा प्रदान करते रहते हैं। सम्मान समारोह कार्यक्रम में दिल्ली पुलिस के जवान भाना राम यादव, जैवीएनएल मनोहरपुर सहायक अभियंता कार्यालय में कार्यरत ओएस गंगा राम सैनी, अब्दुल अजीज लोहानी, मोहसिन खान, खोरा लाड़खानी के पौर मोहम्मद आदि उपस्थित थे।

गार्डन में ओपन जिम की हालत खस्ता, मेंटेनेंस की दरकार

सांभरखौली। सांसद कोटे से सांभर शहर के दो प्रमुख गार्डन गांधी बालवाड़ी व नेहरू बालोद्यान में लगाई गई ओपन जिम कई माह से खस्ता हाल है। यानी की जब से जिम की यहां स्थापना हुई थी उसके बाद से शायद ही इसकी कभी स्थानीय स्तर पर मेंटेनेंस करवाई गई हो ऐसा कोई प्रमाण नहीं मिल रहा है। बता दें कि ओपन जिम में जो मशीनें लगाई जाती हैं उन्हें "आउटडोर फिटनेस इक्विपमेंट" कहा जाता है। हर मशीन का नाम उसके उपयोग के हिसाब से होता है। गार्डन (एयर वॉकर) पैरों और हाथों की मूवमेंट के लिए, वॉकिंग/जॉगिंग, (स्काई वॉकर) - लंबी चाल से पैरों की मांसपेशियों को एक्टिव करने के लिए, (चेस्ट प्रेश मशीन) - सीने और हाथों की मसल को मजबूत करने के लिए, (लेग प्रेश मशीन) - पैरों की ताकत बढ़ाने के लिए, (शौल्डर प्रेश) - कंधों और हाथों के लिए, (रोइंग या हॉर्स राइडर) - हाथ और पैरों दोनों का व्यायाम के लिए सहित अनेक उपकरण प्रमुख रूप से होते हैं। वर्तमान में जिम उपकरण काफी पुराने हो गए हैं, जिनको दुरुस्त करवाए जाने की दरकार है, लेकिन संभाले कौना सांसद साहब तो अपने एमपी फंड से से लगवा कर चले गए वो तो आने से रहे, जिसके जिम्मे इस ओपन जिम की देखभाल के लिए छोड़ दइ उनकी जिम्मेदारी बनती है। नेहरू गार्डन के एक तरफ जिम का उपकरण टूटा हुआ पड़ा है जिसकी कोई सुद नहीं ली जा रही है।

तेजाजी दशमी समारोह पूर्वक मनाई

फुलेरा। कस्बे सहित आसपास के ग्रामीण क्षेत्रों में मंगलवार को लोकदेवता बाबा रामदेव व वीर तेजाजी की जयंती समारोह पूर्वक मनाई गई। प्रतिवर्ष भावना माह की शुक्ल पक्ष की दशमी को आयोजित इस लोकधर्म पर श्रद्धालु अपने-अपने आराध्य देवों की सामूहिक रूप से पूजा-अर्चना कर क्षेत्र में शांति व खुशहाली की कामना करते हैं। इस बार भी गणगोरी बाजार स्थित रामदेव बाबा के मंदिर पर सोमवार रात्रि जागरण व भजन संध्या आयोजित हुई तथा मंगलवार को सुबह से ही विभिन्न स्थानों से लोग एकत्रित बिंदीरियों व झांकी-शोभायात्रा के साथ होकर नाचते गाते मंदिर में पहुंच कर पूजा अर्चना की। इसी तरह बिचून रोड स्थित वीर तेजाजी महाराज के मंदिर पर श्रद्धालु लोग बिंदीरी निकालते हुए पहुंचे और पूजा अर्चना की गौरतलब है कि तेजाजी को गौवंश व साँपों के देवता के रूप में पूजा जाता है, मान्यता है कि सर्पदंश के बाद तेजाजी के नाम का धागा बांधने से विष का असर कम होता है। मंगलवार शाम को मंदिर समिति की ओर से विशाल मेले का आयोजन किया गया, जिसमें फुलेरा सहित आसपास के हजारों लोगों ने शिरकत की।

राहुल गांधी का पुतला फूँका

दोसा। प्रधानमंत्री नरेंद्र मोदी की मां पर अभद्र टिप्पणी किए जाने के विरोध में भाजपा कार्यकर्ताओं ने दोसा में जोरदार प्रदर्शन किया। प्रदर्शन के दौरान कांग्रेस नेता राहुल गांधी का पुतला फूँका गया। इंडी गठबंधन द्वारा राहुल गांधी के नेतृत्व में निकाली जा रही वोटर अधिकांश यात्रा के मंच से पीएम मोदी की माताजी पर की गई अभद्र टिप्पणी के खिलाफ अपना आक्रोश व्यक्त किया। इस अवसर पर भाजपा के कई वरिष्ठ पदाधिकारी और कार्यकर्ता उपस्थित रहे, जिनमें पूर्व जिला अध्यक्ष रतन तिवाड़ी, पूर्व चेयरमैन सुरेश घोसी, राजकुमार जयसवाल, पूर्व नगर अध्यक्ष विपिन जैन, रामप्रसाद गुर्जर, सत्यनारायण धोकरिया, द्वारका प्रसाद गुप्ता, विपिन डंडोरिया, दिनेश सेनी, राहुल वंशीवाल, राजेश तिवाड़ी, तपन महावर, प्रहलाद महेशरा, आलोक जैन, रामवतार, अश्वनी जोशी, रतीश, नगर अध्यक्ष भूपेंद्र खलपूत, नगर अध्यक्ष चन्द्रकाता हरितवाल, किशन डोरिया, भावना शर्मा, कलावती गुप्ता, सियाराम एडवोकेट, सुरीला मीणा, सतीश भेडोली आदि शामिल थे।

नगर परिषद कार्यालय में लगभग शिविर

कोटपुतली। कलक्टर प्रियंका गोस्वामी के निर्देशन में नगर परिषद कोटपुतली द्वारा प्रगतिरत सीनेरज कार्य के समन्वय में आमजन की समस्याओं एवं शिकायतों के त्वरित निराकरण के लिये विशेष शिविरों का आयोजन किया जायेगा। नगर परिषद आयुक्त नूर मोहम्मद ने बताया कि 03 से 11 सितम्बर तक विभिन्न वार्डों में कैम्प लगाये जायेंगे। इनमें वार्ड 18 से 21 के लिये 03 सितम्बर, वार्ड 22 से 25 के लिये 04 सितम्बर, वार्ड 26 से 29 के लिये 08 सितम्बर, वार्ड 30 से 33 के लिये वार्ड 38 से 40 के लिये 11 सितम्बर को कैम्प आयोजित होंगे।